

کو جسے ناصرہ کے وزانے دنیا کے سامنے پیش کیا تھا۔ بلکہ یہ وہ مذہب ہے جسے
ہزاروں سال سے جرمن و روما کے پریسٹ پیش کیا کرتے تھے۔

Digitized by Khilafat Library

تحقیق و اتفاق کر بلا

مثنیٰ خادم حسین صاحب ان ذی علم مستعد احباب میں سے ہیں۔ جو شیعہ
کتب کے مطالعہ کا خاص شوق رکھتے ہیں۔ بلکہ یوں کہنا چاہیے۔ اپنے
اوقات فرصت کا بہت ساحہ انہوں نے اس کام کے لئے وقف کر رکھا
ہے۔ آپکی وسعت معلومات کا دوست دشمن قائل ہے۔ اور جب وہ قلم
اٹھاتے ہیں۔ تو مضمون کو نہایت تحقیق سے نیک نیتی کیساتھ لکھتے ہیں
مذہب ذیل مضمون جو انہوں نے لکھا ہے۔ معتبر شیعہ کتب کے حوالے سے
لکھا ہے۔ اور ہمارے ناظرین کو صرف تاریخی پہلو سے اسکو دیکھنا چاہیے چنانچہ
ارونگ و اشنگٹن کی تاریخ سے بھی کچھ ایسا ہی ثابت ہوتا ہے۔ پس متوجانہ
نظر میں یہ مضمون قابل قدر ہے۔ اور اس نقطہ خیال سے اسکی اشاعت سنی
شیعہ کے تعلقات کو اور بھی مستحکم کر نیوالی ہوگی۔ اور اگر اسکے خلاف کوئی صاحب
اپنی تحقیق رکھتے ہوں۔ تو ہم اسپر بھی روشنی سے غور کرنے کو تیار ہیں
کیونکہ ہمارا مقصد تو اس تاریخی واقعہ کے متعلق مورخانہ تنقید ہے۔ کوئی شخص
یہ نہ سمجھے۔ کہ وہ یزید سے الزام اٹھانا چاہتے ہیں۔ بلکہ اس واقعہ پر
انہوں نے تاریخی طور پر روشنی ڈالی ہے۔ ورنہ یزید کے متعلق ہمارا مذہبی

عقیدہ (جیسا کہ حضرت اقدسؒ نے بھی لکھا ہے) یہی ہے کہ وہ ایک گندہ انسان تھا۔
ورنہ اسکے عہد میں حضرت امام حسینؑ ایسا واجب التعظیم انسان شہید نہ کیا جاتا
کوئیوں کا ذمہ وار بھی بادشاہ ہونیکی حیثیت سے وہی تھا۔

ہر ایک واقعہ کے وقوع سے پیشتر اسکے کچھ نہ کچھ باعث اور اسباب ہوتے
ہیں۔ اور جب کہ کسی واقعہ کے ابتدائی اسباب کا کافی علم نہ ہو۔ بلا سوچے سمجھے اس
واقعہ کے مخالف یا موافق رائے قائم کر لینا عقلمندی اور انصاف کے خلاف ہوتا
ہے۔ واقعہ پایکہ کر بلا بھی ایک سچا اور تاریخی واقعہ ہے۔ اسکے افسوسناک وقوع سے
پیشتر اسکے بھی کئی اسباب پیدا ہو چکے تھے جن کا معلوم کرنا نہایت ضروری ہے۔
بزرگان ملت کی یہ رائے ہے کہ یہ ایک ملکی واقعہ ہے۔ اور اسکو مذہب اسلام
سے کچھ تعلق نہیں ہے۔ برخلاف اسکے شیعہ صاحبان کہتے ہیں کہ اسلام کی تکمیل
ہی شہادت امام مظلوم علیہ السلام سے ہوئی۔ چنانچہ ان کا ایک شاعر کہتا ہے
س۔ دین است حسینؑ و دین نپاہ است حسینؑ شاہ است حسینؑ و پادشاہ است حسینؑ
سرود و نہ داد دست در دست یزیدؑ حقا کہ دلیل لالہ است حسینؑ

قبل اسکے کہ خاکسار اپنی رائے کا اظہار کرے۔ بہتر ہو گا کہ اسباب واقعہ مذکورہ
کو شیعہ کی کتابوں سے تلاش کیا جائے۔ حسن اتفاق سے مجھے ایک ایسی کتاب
مل گئی ہے جس کے مصنف کی بابت کہا گیا ہے کہ وہ خود معرکہ کربلا کی وقت
زندہ تھا۔ اس کتاب کا نام مقتل ابو مخنف ہے۔ جو خود مصنف کے نام پر مشہور
ہے۔ افسوس ہے کہ ہمارے ملک کے شیعہ صاحبان نے مرزا و بیر اور میر انیس
کے مرثیوں کو آسمانی نوشتے سمجھ رکھا ہے۔ اور جو ضعیف اور موضوع روایات
ان بزرگوں نے نظم فرمائیں۔ انکو استقر وقعت دیدی ہے۔ کہ اب جو کوئی ان کے
بہر خلاف لکھے۔ خواہ ان کی اپنی کتابوں سے ہی استدلال کیا جائے۔ معتبر و مستند

نہیں مانتے عوام کا تو کیا ذکر۔ انکے علماء اور اہل قلم بھی اصل روایات کو ظاہر نہیں کرتے۔ خدا جانے اس اخفا اور انخاض و تجاہل عارفانہ کا باعث کیا ہے۔
 اول ابو مخنف کے متعلق جاننا ضروری ہے۔ کہ کس پایہ کا واقع نگار ہے
 مؤرخ ناسخ التواریخ فرماتے ہیں۔ ”ابو مخنف خود در اں ہنگامہ حاضر و ناظر بود
 چہ ابو مخنف کینت لوط بن یحییٰ است۔ و یحییٰ در شمار اصحاب امیر المؤمنین علیہ السلام
 است“ دیکھو ناسخ التواریخ جلد ششم کتاب دوم صفحہ ۱۳۳ مطبوعہ ایران
 قبل اسکے کہ اسباب شہادت کو ابو مخنف کے مقتل سے عرض کیا جاتا
 ہے۔ تھوڑا سا ذکر کوفہ اور اہل کوفہ کا ضروری ہے۔ کیونکہ شہادت امام مظلوم کے
 باعث کوئی ہی ہوئے تھے۔

معرز ناظرین کو معلوم ہو۔ کہ حضرت عمر رضی کی خلافت میں کوفہ اور بصرہ
 مسلمانوں کے لشکر گاہ تھے۔ اور دونوں شہر حضرت عمر رضی نے ہی آباد کئے تھے۔
 پہلے تینوں خلفائے رسول صلعم مدینۃ الرسول میں ہی اپنی اپنی نوبت پر خلافت
 کرتے رہے۔ برخلاف اسکے جناب علیؑ نے مدینہ کو چھوڑ کر کوفہ کو دار الخلافہ بنا لیا
 خدا جانے دراصل اسکی کیا وجہ تھی۔ مگر جیسا کہ واقعات سے پتہ چلتا ہے۔ اس کی
 وجہ یہ تھی۔ کہ کوفہ والوں کو اہل مصر کی طرح آنجناب کے ساتھ شہادت حضرت
 عثمانؓ سے پہلے کا قدرتی انس تھا۔ اور اس سابقہ تعلق نے ہی تقاضا کیا ہوگا۔
 کہ جناب علیؑ نے مدینہ کو چھوڑ دیا۔ اس وجہ سے اگر کوفہ کو شیعیان کی پہلی بستی کہا
 جائے۔ تو بیجا نہ ہوگا۔ حضرت علیؑ کو کوفیوں کی وفاداری اور شجاعت پر بھی شروع
 میں پورا بھروسہ تھا۔ چنانچہ نہج البلاغۃ میں جناب علیؑ کا ایک خط مندرج ہے۔ جو
 یوقت جنگ جمل جو حضرت عائشہ کے ساتھ بصرہ میں ہوا۔ اور جناب علیؑ کو اپنا جوار
 لشکر تیار کرنیکی ضرورت درپیش آئی۔ تو ان کوفیوں کو دعوت فرماتے ہوئے ان کو

جہتہ الانصار و سنام العرب کے خطاب فرمایا تھا جس کے معنی مددگاروں کی پیشانی اور عرب کی کوٹان ہے۔ پیشانی کو جسم انسانی میں جو رتبہ اور شرف دیا گیا ہے۔ وہ ظاہر ہے۔ گویا کوفیوں کو اپنے انصار و مددگاروں کا ماتھا فرمایا ہے۔ اور سنام کے معنی اونٹ کی کوٹان کے ہیں۔ جو تمام جسم شتر میں بلند تر مقام ہے۔ گویا کوفی تمام اقوام عرب میں یا ملک عرب میں اس طرح معلوم دار اور رفیع المنزلت میں جیسے اونٹ کی کوٹان ہوتی ہے۔ اصل عبارت خط مذکورہ کی یوں شروع ہوتی ہے۔
 من کتاب لہ علیہ السلام لا اهل الکوفہ عنہ مسیترہ من المدینۃ
 الی البصرہ من عبد اللہ علی امیر المؤمنین الی اهل الکوفۃ حبیبۃ
 الانصار و سنام العرب الخ و یکھونج البلاغۃ مطبوعہ بیروت کتاب مراسلات
 صفحہ ۳۰۲۔

لیکن افسوس ہے کہ آنجناب کا یہ حسن ظن کوفیوں کے متعلق زیادہ عرصہ تک قائم نہ رہا کیونکہ لشکر شام کے ساتھ معرکے ہوئے۔ تو یہ لوگ پرلے درجہ کے بزدل اور بدعہد ثابت ہوئے۔ ان کمبختوں نے حضرت علیؑ کا ناک میں دم کر دیا چنانچہ منج البلاغۃ میں دوسرے موقع پر انہی کوفیوں کے حق میں آنجناب فرماتے ہیں۔ کہ واسد! میں پسند کرتا ہوں کہ معاویہؓ اپنے لشکریوں کے عوض میں تمکو مجھ سے درہم دو تیار کے تناسب سے بدلے۔ یعنی وہ اپنا ایک آدمی مجھ کو دے۔ اور دس آدمی تمہارے مجھ سے لے لے۔ اصل عربی عبارت یوں ہے۔ لوددت واللہ ان معاویۃ صار فنی بکم صوف الدینا بالدرہم فاخذ منی عشرۃ منکم واعطانی رجلاً منهم یا اهل الکوفۃ۔ الخ و یکھونج البلاغۃ مطبوعہ بیروت صفحہ ۹۲۔
 انہی شیعیان کوفہ نے جناب علیؑ کو جھجھور کیا۔ کہ امیر معاویہ کے ساتھ ثالثوں کے ذریعے سے فیصلہ کر لیں۔ تو بہتر ہے۔ ہم سے تو لشکر شام سے جنگ

اور جدل کی زحمت برداشت نہیں کی جاسکتی۔ اگر ہماری بات نہ مانے گا تو ہم
 آپ کی بیعت کو توڑ دیں گے جس پر جناب علیؑ نے طوعاً و کرہاً ناشی کو منظور فرمایا۔
 لیکن ان کے منظور فرماتے ہی بہت سے شیعہ ان کی بیعت سے خارج ہو گئے اور
 اسی واسطے خارجی کہلائے۔ ان کجحتوں نے انارکسٹوں کی طرح آپس میں یہ سمجھوتا
 کیا کہ جناب علیؑ اور امیر معاویہ دونوں کو قتل کر دو۔ تاکہ آئے دن کے ملکی تنازعوں
 کی وجہ سے جو کشت و خون کے دریا بہائے جاتے ہیں۔ ان سے عام مسلمانوں
 کو امان ملے۔ چنانچہ جناب علیؑ اسی خارجی گروہ کے ایک بیباک ممبر عبد الرحمن
 ابن ملجم ناحی کے بیزحم مائدہ کی ضرب سے ایسے مجروح ہوئے کہ جانبر نہ ہو سکے
 آپ کی شہادت کے بعد جناب امام حسن علیہ السلام خلیفہ ہوئے پولیسکل
 تنازعے ہنوز ختم نہیں ہوئے تھے۔ اور امام حسنؑ کو ایسا ہی کو فیوں کی مدد سے
 لشکر شام کا مقابلہ بدستور جاری رکھنا پڑا۔ لیکن آپ کو ایک دو موقعوں پر
 جلدی ہی ثابت ہو گیا کہ کو فیوں کے بھروسہ پر اجرائے جنگ و جدل بے سود
 اور مزید برآں مسلمانوں کی تباہی اور بربادی کا موجب ہے۔ اس واسطے آپ
 نے امیر معاویہ سے بغیر صلح و صفائی کے چارہ نہ دیکھا۔ آپ نے امر خلافت
 امیر معاویہ کو سونپ دیا۔ اور اپنے اور اپنے متعلقین کے گزارہ کے موافق سالانہ
 ستخواہ منظور فرمائی۔ یہ معاملہ محض زبانی لمے نہیں کیا گیا۔ بلکہ مستقل طور پر ایک
 عہد نامہ نامہ لکھا گیا جس میں کئی ایک ایسے شرائط قلمبند کئے گئے۔ جن کی
 پوری کیفیت بہت قلیل ہوا خواہوں کو بتلانی گئی۔ اور جن کا مفہوم کچھ ایسا وسیع
 تھا جس سے خانہ ان نبوت کو دوبارہ حق خلافت کے لئے دعویٰ کرنے کی شکل
 گنجائش نکل سکتی تھی۔ لیکن جو کچھ مالک الملک کی مشیت میں تھا۔ وہ عمل
 میں آگیا۔

تاہم جب کوفیوں پر امام حسنؑ نے امیر معاویہ کے ساتھ صلح کر لینے کا ارادہ ظاہر فرمایا۔ تو وہ سخت برہم ہوئے۔ اور اس ارادہ کو امام کی بزدلی پر محمول کیا۔ پھر کیا تھا ان کبختوں نے امام عالی مقام کی ایسی بے ادبی کی۔ کہ خدا کی پناہ۔ کسی نے کہا۔ السلام علیک یا عار المؤمنین کسی نے کہا۔ السلام علیک یا ذل المؤمنین۔ ایک شیطان نے آپ کے پائے مبارک کے تلے سے جائے نماز کھینچ لی۔ ایک نے ران مبارک پر شجر کا دار کیا۔ یہ سب غصہ و غضب اسلئے تھا۔ کہ امیر معاویہ سے کیوں صلح کر نیکا ارادہ کیا ہے۔ اور ہم شیعوں مومنوں کو کیوں ذلیل کیا۔ ان سب واقعات کی تصدیق کے لئے دیکھو کتاب جلاء العیون لما باقر مجلسی حالات امام حسنؑ۔ اس مہم کو ذہن نشین کر لینے سے آئندہ واقعات کربلا اور اسکے اسباب پر حاوی ہونیکے لئے ناظرین کو آسانی ہوگی۔ اب میں بخوف طوالت مقتل ابو مخنف سے جو عربی میں ہے۔ خلاصہ ترجمہ کرتا جاؤنگا۔

ابن جنذب الازدی اپنے باپ سے روایت کرتا ہے۔ کہ کہا اس نے میں اور سلیمان بن صدق اشخراعی اور میثب بن بنجیہ و سعید بن عبد اللہ الحنفی جناب حسنؑ بن علیؑ ابن ابی طالب کی خدمت میں حاضر ہوا۔ اور سلام عرض کیا۔ انھوں نے و علیکم السلام کہا۔ اور یہ اسوقت کا ذکر ہے جب کہ انھوں نے معاویہ بن ابی سفیان سے صلح فرمائی تھی۔ اور آپ اسوقت کوفہ میں مقیم تھے۔ پس سلیمان نے ابتداء کلام امام سے کی۔ اور عرض کیا۔ اے فرزند دختر رسول خدا ہم حیران ہیں۔ کہ آپ نے معاویہ سے بیعت کر لی حالانکہ آپ کے ہمراہ اہل کوفہ سے چالیس ہزر جان نثار موجود تھے۔ جو سب تنخواہ خور ہیں۔ اور ایسے ہی انکی اولاد سوائے مددگاراں بصرہ و حجاز کے اور آپ نے اپنی ذات کے لئے کوئی پختہ شرط عہد نامہ میں نہ لکھوائی۔ اور عطیہ میں بھی معقول حصہ نہیں لیا۔ اگر میں شامل

ہوتا تو ایک نوشتہ بکھوٹا۔ اور مشرق و مغرب والوں کی شہادت اس پر کروانا کہ امر
 خلافت کے بعد اسکے آپ ہی مستحق رہتے۔ لیکن آپ یونہی اس بات پر راضی ہو گئے
 اسنے آپکو مقہور ادیا۔ اور خود بہت کچھ لے لیا۔ اسکے جواب میں امام علیہ السلام نے
 فرمایا۔ کہ میں ایسا شخص نہیں ہوں۔ کہ ایک عہد کروں پھر اسکو توڑ دوں۔ اور میں
 کوئی توار نہیں کرتا۔ جس سے پھر پشیمان ہو کر رجوع کر لوں۔ اب جب خدا نے پھر
 ہمکو توفیق دی۔ اور ہماری آرزوؤں کو پورا کیا۔ تو میں ایسا کام نہیں کروں گا
 لیکن تم ہمارے شیعہ ہو اور ہمارے مددگار اور ہمارے اہل مؤدت ہو (اصل عبارت
 وَ اَنْتُمْ شِيعَتُنَا وَ اَنْصَارُنَا وَ اَهْلُ مَوَدَّتِنَا) اور علیٰ ہذا القیاس اور لوگ جو
 ہماری نصیحت کو سنے۔ اور ہماری خیر خواہی کرے۔ اور ثابت قدمی دکھلائے۔ اور
 اگر میں طالب دنیا و سلطنت ہوتا۔ تو معاویہ مجھ سے شدت قوت و شجاعت
 میں زیادہ نہ تھا۔ لیکن جو مصلحت مجھے مد نظر ہے۔ اسکو تم نہیں جان سکتے۔ اور
 قسم ہے خدا کی کہ اس صلح سے مجھے سوائے تمہاری حفاظت خون ریزی اور
 اصلاح حالت کے اور کوئی مقصود نہیں تھا۔ پس تم بھی راضی بقضاء اللہ ہو
 جاؤ۔ اور اسکو تسلیم کر لو۔ اور اپنے گھروں میں بیٹھے رہو۔ اور قسم ہے کہ تم ہمارے
 شیعہ اور محبت ہو۔ اور میں اپنے والد بزرگوار امیر المومنین علیؑ سے سنا۔ آپ فرماتے
 تھے۔ کہ فرمایا رسول خدا صلی اللہ علیہ وآلہ وسلم نے کہ جو کوئی جس قوم سے محبت
 رکھتا ہے۔ قیامت کے دن وہ اسی قوم کے ساتھ محشور ہوگا۔ اور تم ہمارے ساتھ
 ہو۔ اور ہمارے زمرہ میں ہو۔ تم ہم سے جدا نہ ہونا۔ ہم تم سے جدا نہ ہونگے۔

پھر سلیمان بن صرد نے کہا۔ کہ امام حسنؑ سے فارغ ہو کر ہم انکے بھائی امام
 حسینؑ کی خدمت میں حاضر ہوئے۔ اور وہ اپنے نوکروں کو حکم دے رہے تھے کہ
 کوفہ سے مدینہ کی طرف کوچ کریں۔ امام حسینؑ ہماری طرف تشریف لائے۔ اور

ہمارے ساتھ بیٹھ گئے۔ اور ہکو سلام کہا۔ اور ہم نے بھی سلام کا جواب عرض کیا۔ امام حسینؑ نے ہمارے چہروں پر رنج و غم کے آثار ملاحظہ فرمائے۔ اور پہلے ابتداء کلام فرمائی۔ اور کہا کہ خدا کا شکر ہے جس کے کہ وہ لائق ہے۔ خدا کے کام اور خدا کی مشیت جس طرح مقرر تھی۔ پوری ہو گئی۔ خدا کی قسم اگر تمام جن و انس اکٹھے ہو کر مشیت ایزدی کو روکنا چاہیں۔ تو وہ نہیں روک سکتے۔ خدا کی قسم ہے کہ مجھ کو موت آجاتی۔ جبکہ حسنؑ نے مجھ کو مجبور فرمادیا۔ اور مجھ سے حلف لے لی۔ کہ میں ذرا انحراف نہ کروں۔ اور نہ سکون سے حرکت کروں۔ پس میں نے بھی مان لیا۔ اور یہ ایسا معاملہ ہوا ہے۔ گویا کاٹنے والے نے چھری سے میری ناک کاٹ ڈالی ہے۔ یا ارہ سے میرے جسم کے ٹکڑے اڑائے گئے ہیں۔ پس میں نے مجبور ہو کر اُن کی بات کو مان لیا۔ اصل عبارت لقد كنت طيب النفس باموت حتى عزم علي الحسن وناشدني الله ان لا افذ اصرا ولا احرك ساكنا فاطعته وكانما يجذع جاذع النقي بالسكاكين او ليشرح لحي بالمناشير فاطعته کرھا۔ اور فرمایا ہے۔ خدا تعالیٰ نے عسلیٰ ان نکرھوا شییاً الخ یعنی کہ قریب ہے کہ جس چیز کو تم ناپسند کرو۔ وہی تمہارے لئے بہتر ہو۔ اور قریب ہے کہ جس چیز کو تم پسند کرتے ہو۔ وہی تمہارے لئے شر کا باعث ہو اور خدا جانتا ہے۔ تم نہیں جانتے۔

اب تو صلح ہو گئی۔ اور بیعت بھی ہو گئی۔ تاکہ ہم منتظر رہیں۔ جب تک شخص (معاویہ) زندہ ہے۔ اور جب مر گیا۔ تو ہم بھی دیکھینگے۔ اور تم بھی دیکھو گے (کہ کیا کرنا چاہیے) پس ہم نے کہا قسم ہے خدا کی اے ابا عبد اللہ ہمیں کوئی رنج نہیں۔ مگر محض آپ کی خاطر تاکہ آپ اپنے حق سے محروم نہ ہوں اور ہم تو آپ کے مددگار اور ہوا خواہ ہیں۔ پس جب آپ ہم کو دعوت کریں گے۔ ہم قبول کریں گے۔ اور جب آپ حکم کریں گے۔ ہم اطاعت کریں گے۔

پھر سلیمان کہتا ہے۔ امام حسنؑ اور امام حسینؑ علیہم السلام دونوں نے کوفہ سے کوچ فرمایا۔ اور ہم بھی ساتھ تھے۔ تاکہ ان سے وداع کریں۔ اور مشایعت کریں۔ جب ہم دارالہند کے آگے نکل گئے۔ تو امام حسینؑ نے کوفہ کی طرف نظر اٹھا کر دیکھا۔ اور آہ سرد بھری۔ اور یہ شعر ارشاد فرمائے۔

”سنئے خود سر دہل ہو کر اپنے عزیزوں کے گھروں کو نہیں چھوڑا۔ بلکہ خود وہ ہماری امداد سے دست بردار ہو گئے۔ لیکن اللہ تعالیٰ کی قضا مخلوق میں جاری ہے اور یہ دنیا ہمیشہ رہنے کی جگہ نہیں ہے۔“ پھر کہا سلیمان نے کہ سب سے پہلے جو شخص امام حسنؑ کو جا کر ملا۔ اور انکو جنگ و قتال کی ترغیب دی۔ حجر بن عدی تھا۔ اور جس دن وہ امام حسینؑ کی خدمت میں حاضر ہوا۔ تو امام حسینؑ نے فرمایا کہ اور لوگ تیری طرح نہیں۔ اور جس امر کو تم دوست رکھتے ہو۔ وہ نہیں رکھتے۔

پھر کہا سلیمان نے کہ حجر بن عدی امام حسینؑ سے رخصت ہو کر چلے آئے اسکے بعد جب امام حسنؑ فوت ہو گئے۔ تو اہل کوفہ جمع ہوئے۔ اور امام حسینؑ کی خدمت میں انکے برادر مکرم کا تعزیت نامہ لکھا۔ اور یہ اجتماع سلیمان بن جرد کے گھر میں ہوا تھا۔ پس انھوں نے اس تعزیت نامہ کو یوں لکھا۔ بسم اللہ الرحمن الرحیم طرف حسین بن علی بن ابیطالب کے منجانب انکے شیعہ اور انکے والد کے شیعوں کے اصل عبارت (الی الحسین بن علی بن ابی طالب من شیعاتہ و شیعة اہل) بعد حمد و نعت آنکہ ہکو آپ کے بھائی حسین کے فوت ہو جانے کی خبر پہنچی۔ پس ان پر خدا کی رحمت ہو۔ اور آپ کو اس مصیبت کا اجر نیک عطا کرے انا للہ وانا الیہ راجعون۔ آپ کو سخت صدمہ پہنچا ہے۔ پس آپ صبر فرمائیں۔ ان ذلک من عزم الامور۔ اور آپ خدا کے فضل سے انکے قائم مقام ہیں اور جو آپ کی پیروی کریگا۔ اور آپ کی ہدایت پر کار بند ہوگا۔ اسکو خدا کا مہیاب

کریگا۔ اور ہم آپ کے شیعہ ہیں۔ آپ کی مصیبت میں شریک ہیں۔ اور آپ کے
 حزن سے محزون ہیں۔ اور آپ کی خوشنودی سے خوش ہیں۔ اور آپ کے اہر خلافت
 کے منتظر ہیں۔ اصل عبارت ونحن شیعۃک المصاب بمصیبتک المحزونون
 محزونک المسکرون لبسک و سرك المتنتظرون لامرک۔ خدا آپ کا شرح صدر
 کرے۔ اور آپ کی حالت کو بلند کرے۔ اور آپ کے قدر کو رفع دے۔ اور آپ کے
 حق خلافت کو آپ کو دوبارہ دیدے (ورد علیک حقک) والسلام علیک ورحمۃ
 اللہ وبرکاتہ۔

پھر عام لوگوں میں یہ چرچا ہونے لگا۔ کہ امیر معاویہ نے امام حسینؑ کے بارہ
 میں کچھ انصاف نہیں کیا۔ پس امام حسینؑ کے پاس آمد و رفت شروع کر دی
 اور اس اقدام سے انقطاع نہیں کیا۔ پس اسکی خبر امیر معاویہ کو بھی پہنچ گئی۔ پس
 انھوں نے امام حسینؑ کو ایک خط حسب ذیل لکھا۔ بسم اللہ الرحمن الرحیم۔ معاویہ بن
 ابی سفیان کی طرف سے اما بعد آنکہ مجھ کو آپ کی طرف سے چند امور اور اسباب کی
 اطلاع آئی ہے جنکو میں باطل خیال کرتا ہوں۔ اور اگر یہ باتیں سچی ہیں جیسا کہ
 میرا گمان ہے۔ تو معلوم ہوا۔ کہ آپ زیادہ سعید ہیں۔ اور خدا کے عہد کو زیادہ ایفا
 کر نیوے ہیں۔ پس آپ مجھ کو مجبور نہ کریں۔ کہ میں آپ سے قطع کروں۔ کیونکہ آپ
 میرے عزیز ہیں (فانتک متی) پس اگر آپ مجھ سے فریب کریں گے۔ تو میں بھی
 فریب دوں گا۔ اگر آپ میری تکریم کریں۔ تو میں بھی آپ کی تکریم کروں گا۔ اور اس امت
 میں آپ تفرقہ کے موجب نہ ہوں۔ تحقیق آپ انکو ابتلا میں ڈالینگے۔ اور خود بھی مبتلا
 ہونگے۔ پس آپ اپنے آپ میں اور اپنے دین میں نظر رکھیں۔ ولا یستحقنک
 السفہاء الذین لا یعلمون والسلام علیک ورحمۃ اللہ وبرکاتہ۔ یعنی
 نادان لوگ آپکو خفیف نہ کرنے پاہیں جو کہ حقیقت حال سے واقف نہیں والسلام

پھر کہا سلیمان نے کہ امام حسینؑ نے اس خط کے جواب میں یوں خط روانہ فرمایا۔ جس میں تحریر کیا۔ بسم اللہ الرحمن الرحیم۔ ابا بعد مجھ کو تمہارا خط پہنچا اور جو کچھ تم نے اس میں لکھا ہے۔ اسکے مدعا کو سمجھ لیا۔ اور معاذ اللہ جو میں اس عہد میں فرق لاؤں۔ جو تمہارے ساتھ میرے بھائی حسنؑ نے کیا ہے (اصل عبارت و معاذ اللہ ان النقص عہد عہدۃ الیک اخی الحسینؑ) حقیقت یہ ہے۔ کہ جن لوگوں نے تم کو یہ اطلاع پہنچائی ہے۔ وہ سخن چین جھوٹے اور چغلیور اور قوم میں تفرقہ ڈالنے والے ہیں۔ اور خدا کی قسم وہ جھوٹ بولتے ہیں۔ (فانما اوصلہ الیک الوشاة الملقونہ بنائیم المفرقون بین الجماعات فانھم و اللہ یکذبون)۔ پس جب یہ خط امیر معاویہ کو پہنچا۔ تو باز رہا ان سے یعنی امام حسینؑ سے۔ اور ان کی صلہ رحمی میں خیانت نہ کی۔ اور ان کے معاوضہ کو کبھی قطع نہ کیا اور سال بسال ان کی خدمت میں ہزار ہزار دینار (اشرفی) روانہ کرتا تھا۔ سوائے ہر قسم کے ستائش اور ہدایہ کے۔ اصل عبارت فلما وصل الی کتاب الی معاویہ امسک عنہ ولم یخندہ وصلہ ولم یقطع ملتہ وکان یبعث الیہ فی کل سنۃ الف الف دینار سوی العروض والهدایا من کل صنف ترجمہ ختم ہوا۔ دیکھو مقتل ابو مخنف مطبوعہ بیہی فصل اول

کو ایف مندرجہ بالا سے جو ایک معتبر ترین کتب شیعہ سے اقتباس کئے گئے ہیں۔ ناظرین پر واضح ہو گیا ہوگا کہ امر خلافت میں امام حسنؑ کے صلح کر لینے پر شیعہ ان کو کس قدر اعتراض تھا۔ اور علاوہ ان کے جناب امام حسینؑ کو کس قدر قتل تھا۔ اور ساتھ ہی یہ کہ بایں ہمہ امیر معاویہ کی حکمت سے آخر کار کس طرح امام حسینؑ اور ان کے درمیان صفائی ہو گئی۔ اور اسکے عوض میں امیر معاویہ کس طرح امام حسینؑ کی دلجوئی و خوشنودی خاطر کو مد نظر رکھتے تھے۔ یہ بھی یاد رہے

کہ یہ واقعات میں محض الزامی طور پر شیعوں کی توجہ کیلئے نہیں لکھے۔ بلکہ میرا یقین ہے کہ درحقیقت یہ سچے واقعات ہیں۔ جو کہ قرین قیاس بھی معلوم ہوتے ہیں۔ اور ان سے بڑھ کر سچے واقعات اور انکی تاویل ممکن نہیں۔ کہ کسی اسلامی تاریخ سے دریافت ہو سکے۔

آدیم ہر سر مطلب۔ امیر معاویہ کے دل میں جو تعظیم و تکریم امام حسین کی بابت مرکوز تھی۔ اسکی تائید ان کی اس وصیت سے بھی ہوتی ہے۔ جو انھوں نے آخری وقت میں امر خلافت کے متعلق یزید کو فرمائی۔ اور جس کو خاکسار راقم اس ابو مخنف کی کتاب سے ہدیہ ناظرین کرتا ہے۔ ابو مخنف کہتا ہے۔ کہ جب امیر معاویہ سخت بیمار ہو گئے۔ اور وفات کا وقت نزدیک آپہنچا۔ تو یزید موجود نہ تھا۔ وہ اس وقت حمص کا حاکم تھا انہوں نے قلم و دوات منگائی۔ اور یہ خط اسکو لکھا۔ بسم اللہ الرحمن الرحیم۔ بعد حمد و نعت آنکہ اے بیٹے میں تمہارے لئے وصیت لکھتا ہوں جب تک اسپر کار بند ہو گئے خیر پاؤ گے میں تمکو وصیت کرتا ہوں۔ اہل شام کے بارے میں کہ وہ تجھ سے ہیں۔ اور تو اُن سے ہے۔ ان میں سے جو کوئی تیرے پاس آئے۔ اسکی خاطر کرنا۔ اور جو اور ہو۔ اس کے حال سے مطلع رہنا۔ جب کوئی دشمن تجھ پر حملہ آور ہو۔ تو انکو ہمراہ لینا۔ جب فتح نصیب ہو۔ تو پھر انکو اپنے مقاموں پر واپس بھیج دینا۔ اور جو کوئی اہل حجاز سے تیرے پاس آئے۔ تو انکے ساتھ نیکی کرنا اے بیٹے اہل عراق (کوئی) کے معاملات میں متوجہ رہنا اگر وہ خواہش کریں۔ کہ ہر روز انکے عامل کو معزول کرتے رہو۔ تو ایسا ہی کرنا اور ایسا کرنا تیرے لئے آسان ہے۔ بہ نسبت اسکے کہ بادشاہ وقت پر امت بلوہ کرے اے بیٹے جان تو کہ میں تیرے لئے سب بلاد کو مطیع اور سب آدمیوں کو زیر کر دیا ہے اور اب میں تیرے لئے کسی سے خوف میں نہیں ہوں۔ مگر صرف چار اشخاص سے وہ نہ تیری بیعت کریں گے۔ اور نہ تجھ سے اس امر خلافت میں تنازعہ برپا کریں گے۔ پہلے

عبدالرحمن ابن ابی بکر سے۔ پس وہ دنیا دار بنے۔ اسکو دنیا داری میں مبتلا رہنے دے۔ اور
 چھوڑ دے اسکو اور اسکے ارادوں کو نہ وہ تیرے موافق ہوگا۔ نہ مخالف۔ دوسرے عبداللہ
 بن عمر ہیں۔ وہ صاحب قرآنہ (قرآن خوان)۔ اور صاحب محراب (عابد) ہیں۔ وہ دنیا
 سے کنارہ کش ہو گئے۔ اور آخرت کے دھیان میں راجع ہیں۔ اور گمان نہیں کہ
 وہ اس امر میں تمہارے ساتھ تنازعہ کریں۔ اور نہ اُن کا ارادہ ہوگا۔ تیسرے عبداللہ
 بن زبیر ہیں وہ تجھ سے لومڑی کی طرح فریب کریں گے۔ اور شیر کی طرح تجھ پر حملہ کریں گے
 پس اگر وہ تجھ سے آمادہ جنگ ہوں تو تو بھی جنگ کرنا۔ اگر صلح کریں۔ تو صلح رکھنا
 اگر وہ تجھ سے مشورہ کرنا چاہیں۔ تو اُنکے مشورہ کو قبول کرنا۔ اور چوتھے حسینؑ
 بن ابی طالب ہیں۔ پس یقین ہے کہ لوگ انکو دعوت کریں گے۔ یہاں تک کہ تجھ پر
 خروج فرمائیں گے پس اگر تو اپنی فرج پائے۔ تو تو انکی قرابت کا لحاظ رکھنا۔ جو انکو
 رسول اللہ صلی علیہ وسلم سے ہے۔ جان تو اسے بیٹے کے اُنکے والد بزرگوار تیرے باپ سے
 اور انکی والدہ ماجدہ تیری ماں سے اور اُنکے جد امجد تیری جد سے بہتر ہیں اور
 واسطے انسان کے ہے۔ جو کچھ کاکے دل میں ہے۔ اور یہ میری وصیت ہے تیرے
 لئے والسلام۔ امام حسینؑ کے بارے میں اصل عربی عبارت یوں ہے والرابع
 الحسين بن علي ابن ابي طالب حملوه الله عليهم فان الناس يدعونك
 حتى يخرج اليك فان طفرت به فاحفظ قرابته من رسول الله و
 اعلم يا بني ان اياه خير من ابيك وامه خير من امك وجده
 خير من جدك وللمرأ ما بقلبه وهذا وصيتي اليك والسلام
 بعدہ یہ خط مستدرک کیا گیا۔ اور ضحاک بن قیس القہری کو دیا گیا۔ کہ یہ یہ کو پہنچا دے
 الخ مقتل ابو مخنف صفحہ ۵ مطبوعہ بلبیثی۔

اب سوال یہ پیدا ہوتا ہے کہ جب امیر معاویہ اور امام حسینؑ کے تعلقات اس

حد تک دوستانہ و برادرانہ تھے۔ تو واقعہ مانہ کہ بلا کی نوبت کیوں اور کب اور کس وقت آئی۔

اسکے جواب میں عرض کیا جاتا ہے۔ کہ تاجین حیات امیر معاویہ تو معاملات ملکی کی صورت حسب دلخواہ رہی۔ لیکن ان کے فوت ہو جانیکے ساتھ ہی وہ فتنہ خواہیدہ جاگ اٹھا۔ جسکو بروقت صلح امام حسن دیا گیا تھا۔ امام حسینؑ کی ذات ملکوتی صفات پر ہر کو کسی حالت میں بدگمانی نہیں ہو سکتی کہ انھوں نے اپنے معزز و محترم بھائی کی تکبیدی وصیت صبر کے خلاف خلافت و سلطنت کے دوبارہ خاندان نبوت میں لائیکسی ہوس کو دل میں پکایا ہو۔ لیکن براہو خانہ خراب کو فیوں کا جن کے پیٹ میں امیر معاویہ کی وفات کی خبر پاتے ہی چپ جاہ دریافت کے لئے چوہے کو دے لگے۔ اور امام حسینؑ کو یزید کے برخلاف خروج کرنیکی پہلی تحریک انکو ہی سوچھی۔ ادھر سے یزید نے مسند خلافت پر بیٹھے ہی ان چاروں بزرگوں کو جن میں امام حسینؑ بھی داخل تھے۔ عامل مدینہ کو لکھا۔ کہ بیعت لی جائے۔ لیکن ان چاروں بزرگوں نے عامل مدینہ کو بیعت سے جواب دیدیا۔ پہلے دو بزرگ تو باوجود انکار بیعت اول سے آخر تک مدینہ الرسول میں اقامت گزیر رہے نہ کسی نے انپر جبر کیا۔ اور نہ وہ کسی کے دباؤ سے خایف ہوئے۔ لیکن پچھلے دونوں صاحب عبد اللہ بن زبیر اور حضرت امام حسینؑ نہ معلوم اس سوال بیعت سے اسقدر گھبرائے۔ کہ موقوفہ پا کر مدینہ سے راتوں رات مکہ معظمہ کی طرف نکل آئے۔

کو فیوں نے جو سمجھوتا امیر معاویہ کی زندگی میں امام حسینؑ سے کر رکھا تھا۔ اور وقتاً فوقتاً اسکی یاد دہانی بھی امام سے کرتے رہتے تھے۔ اس پر اب کار بند ہونیکے درپے ہو گئے۔ انکو بوجہ دیرینہ ہواخواہ خاندان رسالت مآب ہونے کے کسی حالت میں منظور نہ تھا۔ کہ امیر معاویہ کی وفات کے بعد بھی عہد صلح امام حسنؑ کے

یہ دستور پابند رہیں۔ انکو زیر پر کی اطاعت سے اس قدر نفرت تھی جس قدر کہ انکو ائمہ اہل بیت کرام کے زیر سایہ دولت و ثروت کے مزے اڑانے کا خیال تھا امام حسینؑ بھی مکہ میں رونق افروز تھے۔ کہ کوفیوں نے اسی سلیمان بن جرد کے گھر میں جمع ہو کر ایک جلسہ قائم کیا۔ اور یہ تحریک کی کہ اب فوراً امام حسینؑ کو طلب کرنا چاہیے۔ کہ کوفہ میں تشریف لائیں۔ اور اپنے ویرینہ دار الخلافت کو مشرف فرمائیں۔ وہ ہمارے امام اور ہم انکے شیعہ پھر یزید کا کیا اجارہ ہے۔ کہ وہ خلیفہ وقت ہو اور ہم اسکی اطاعت میں دستور جکڑے رہیں۔ پس پھر کیا تھا۔ سب نے اتفاق رائے کیا۔ اس پر سلیمان بن جرد نے اٹھکر انکو خطاب کیا۔ کہ دیکھو بھئی تم امام حسینؑ اور انکے والد بزرگوار کے شیعہ ہو۔ لازم ہے کہ اپنے اقرار پر اور عزم پر ثابت رہنا۔ ایسا نہ ہو کہ امام کو بلا کر پھر ان سے بیوفائی کرو۔ نسخ التواریخ میں اس خطاب میں یہ عربی الفاظ ہیں۔ انتہر شیعیۃ و شیعة ایہہ و یکھو صفحہ ۱۳۰ جلاء العیون مجلسی اردو متن و مہیج الاحزان مطبوعہ ایران مقتول ابو مخنف میں لکھا ہے۔ کہ سلیمان نے کہا تھا۔ کہ نحن شیعتہ و انصاریہ یعنی ہم سب شیعوں حسینؑ اور انکے مددگار ہیں۔ جواب میں ان سب حاضرین نے کہا۔ کہ ہم اُنکے دشمنوں سے جنگ کریں گے۔ اور اپنی جانوں کو انکے آگے قربان کر دیں گے۔ ایشاں گفتند یا دشمن او جنگ خواہیم کرد و جانہا را در برابر او فدا خواہیم نمود مہیج الاحزان صفحہ ۴۸۔ پس سب شیعوں نے ملکر امام کی خدمت میں عریضہ لکھا۔ اور قاصد بھیجے۔ اور پھر اور بیشمار خطوط اور قاصد روانہ کئے۔ جن کی تعداد بارہ ہزار لکھی گئی ہے شیعیان کوفہ کے اس پر شوق اصرار نے امام حسینؑ پر بھی اثر کیا۔ آخر انہوں نے لکھ دیا۔ کہ ہم عنقریب آتے ہیں۔ اپنے چچا زاد بھائی حضرت مسلم کو کوفہ میں روانہ فرادیا وہاں بقول نسخ التواریخ چھ ہزار کوفیوں نے انکی بیعت امام حسینؑ کے واسطے کر لی چنانچہ لکھا ہے کہ بہ روایت ابو مخنف ہشتاد ہزار کس با مسلم بیعت کرد و نسخ ۱۳۳

امام حسینؑ نے شاید اس تعداد کو اپنی نصرت کے لئے کافی نہ خیال کیا تھا۔ کیونکہ سب کتابوں میں لکھا ہے کہ اہل بصرہ کے رؤسا کو بھی لکھا گیا کہ کوفہ چلنے کے لئے لشکر جبار بہم پہنچائیں۔ چنانچہ ایک رئیس بصرہ یزید بن مسعود ہاشمی نے وہاں تین قبائل بنو تمیم بنی حنظلہ و بنی اسد کو خاص طور پر بلا کر نصرت امام کی ترغیب دی۔ اور انھوں نے اسکو قبول کر لیا۔ امام کو جب اسکی اطلاع ملی تو یزید بن مسعود کا شکریہ ادا کیا۔ اور دعا کی مگر افسوس ہے کہ بصرہ کے لشکر کر بلا میں اسوقت پہنچے جبکہ امام مظلوم شہید ہو چکے تھے۔ مسلم کے وار و کوفہ ہونے اور کوفیوں کے آمادہ بغاوت ہونے کی خبر جب یزید کو پہنچی تو اسنے بھی سب سے پہلے عبید اللہ بن زیاد حاکم بصرہ کو کوفہ کا حاکم بنا کر اللہ اور فساد پر مقرر کر دیا اسنے کوفہ میں پہنچتے ہی ایسا بندوبست کیا کہ سب کو فی بیعت امام سے منحرف ہو گئے حضرت مسلم کو شہید کرایا۔ اسوقت امام حسینؑ مکہ سے عازم کوفہ ہو چکے تھے اور کوفہ کے نزدیک آگئے تھے زیاد نے پیشدستی کر کے حرہ شہید کو مقرر کیا۔ کہ امام سے جہاں مدبھیڑ ہو۔ وہیں روک دو۔ اور کوفہ میں نہ پہنچنے دو۔

حضرت امام حسینؑ جب اول دفعہ مدینہ سے عازم مکہ ہو نیکو تھے۔ تو جب مکہ معظمہ سے کوفہ کی طرف جانے لگے۔ جب بھی سب عزیز و احباب مثل محمد بن حنفیہ بن علی اور عبد اللہ ابن عباس اور عبد اللہ ابن عمر رضی اللہ عنہم آپ کو مدینہ چھوڑنے سے منع فرماتے رہے۔ خصوصاً کوفہ جانے سے تو بہت لوگوں نے منع کیا۔ اور کوفیوں کی اس بیوفانی کو بھی جتلاتے رہے جو وہ حضرت علیؑ اور حضرت امام حسنؑ سے کر چکے تھے لیکن امام نے کسی کی نہ سنی۔ اور کوفہ کو روانہ ہو ہی گئے۔ روانگی مکہ سے پہلے ایک خط حضرت مسلم کا بھی کوفہ سے آپ کو مل چکا تھا۔ جس میں انھوں نے عرض حال کیا تھا۔ کہ اسی ہزار کوفیوں نے آپکی بیعت میرے ہاتھ پر کی ہے۔ جس پر امام کو تسلی ہو گئی تھی۔ کہ صورت معاملہ حسب دلخواہ ہے۔

اور ایک خط آپ نے خود بھی مکہ سے روانہ ہو کر منزل قادسیہ کے متصل ایک مقام بطن زمرہ سے کوفیوں کو بدیں مضمون تحریر فرما دیا تھا۔ اما بعد بدستیکہ خط مسلم بن عقیل کا میرے پاس پہنچا۔ اس خط میں لکھا تھا کہ تم لوگوں نے میری نصرت اور دشمنوں سے میرا حق طلب کرنے پر اتفاق کیا ہے۔ میں خدا سے سوال کرتا ہوں کہ اپنا احسان مجھ پر تمام کرے۔ اور تمکو تمہاری حسن نیت و کردار پر بہترین جزائے ابرار عطا فرمائے۔ بدستیکہ میں آٹھویں ماہ ذی الحجہ روز سہ شنبہ کو مکہ سے باہر آیا۔ اور تمہاری جانب آتا ہوں جب میرا قاصد تمکو پہنچے کمر الحاحت مضبوط باندھو۔ اور اسباب کارزار آمادہ رکھو۔ اور میری نصرت کے لئے ہتھیار ہو۔ کہ میں اب بہت جلد تم تک پہنچتا ہوں۔ والسلام علیکم ورحمۃ اللہ وبرکاتہ بالفاظہ دیکھو جلاء العیون مجلسی اردو مطبوعہ لکھنؤ صفحہ ۴۴۹

ادھر حضرت مسلم جب کوفیوں کے نزع میں آگئے۔ اور وقت شہادت نزدیک آ پہنچا۔ تو اس وقت آپ نے وصیت فرمائی تھی۔ کہ اس وصیت کو امام حسینؑ تک جلدی پہنچا دیا جائے کیونکہ وہ مکہ سے روانہ ہوئے تھے۔ ایسا نہ ہو۔ کہ پہلے خط پر بھروسہ کر کے کوفہ آجائیں۔ اور میری طرح معرض ہلاکت میں نہ پڑ جائیں۔ اس وصیت کا ایک فقرہ یہ ہے۔ ارجع فداک الی وائی باھل بیتک ولا یغرسک اھل الکوفۃ فانہم اصحاب ابیک الذی یمتی فراقہم بالموت والقتل ان اھل المکوفۃ قد کذبوک ولبس لکذوب داعی۔ تاریخ التواریخ جلد ۶ کتاب ۲ ص ۱۲۹ جلاء العیون فاضل مجلسی کے الفاظ میں اس روایت کا ترجمہ اردو میں یوں ہے۔

”آپ کا پسرخم عرض کرتا ہے۔ میرے پدر و مادر آپ پر سے فدا ہوں۔ آپ مراجعت فرمائیے۔ کہ میں یہاں اسیر ہو گیا ہوں۔ اور مترصد قتل ہوں۔ یہ اہل کوفہ وہی لوگ ہیں جنکے نفاق سے آپ کے پدر بزرگوار پریشان ہو کے آرزوئے حرک کرتے تھے۔“ (ترجمہ اردو جلاء العیون ص ۱۲۹)

غرض یہ ہے کہ امام حسینؑ کو ذبح کیا جاتا ہے۔ جب منزل ثعلیبہ پر پہنچے۔ تو اس وقت پہلی دفعہ آپکو اپنے پیارے چچا زاد اور غریب الوطن بھائی مسلم کی شہادت کی خبر ہوئی۔ اس وقت آپکو اس سفر کے حسرت تا کہ انجام کا یقین ہو گیا۔ آپ نے حضرت مسلم کے بھائیوں سے واپس ہو جانیکے لئے مشورہ کیا۔ لیکن انھوں نے عرض کی بخدا سو گند ہم واپس نہ جائینگے جب تک حضرت مسلم کا بدلہ اُن اشقیاء سے نہ لیں۔ یا جو شربت انہوں نے پیا ہے۔ ہم بھی نوش کریں۔ جلاء العیون ص ۱۹۰ اسی روایت کی تائید میں خاکسار ایک اور قدم کتاب حالات کربلا سے استدلال کرتا ہے۔ جبکا نام مقتل ابن نما ہے جس میں امام کے رجوع سفر کی خواہش صاف الفاظ میں مذکور ہے۔ شہادت حضرت مسلم کی خبر سنکر لکھا ہے کہ امام سخت روئے اور اپنے عزیزوں کے مفقود ہونے کے رنج و افسوس کے مارے واپس ہو جانیکا ارادہ فرمایا۔ اور ایک بلدہ تک چلے گئے لیکن پھر پہلی رائے پر قائم ہو گئے۔ اور فرمایا کہ جس پر مجھے اعتماد ہے وہی قائم رہے اصل الفاظ یہ ہیں۔ ثم اراد الرجوع حزناً وجزعاً لفقد احبته و مضی الی بلدة ثم تاب الیہ رائه الاول وقال علی ما کنت علیہ معول۔ ابن نما ص ۲۵ مطبوعہ ممبئی

اسی کچھ و مقام میں امام علیہ السلام نے ایک اور خط کو فیوں کو لکھا۔ اور عبد السم بن یقطر اپنے رضاعی بھائی اور ایک روایت کے رو سے قیس بن مسر کے ہاتھ کو ذبح روانہ فرما دیا تھا۔ یہ خط بروایت کتاب اللہوف سید ابن طاووس اسی سلیمان بن حر دالخزاعی وغیرہ شیعوں کو لکھا۔ جنگی نسبت۔ بروایت مقتل مختلف پہلے ناظرین کو معلوم ہو چکا ہے کہ بوقت صلح امام حسنؑ سے دریافت کرتے آئے تھے کہ باوجود اس قدر لشکر و انصار کے آپ نے امیر معاویہ سے صلح کیوں فرمائی ہے یہ قاصد جب کوفہ میں داخل ہوا۔ تو کسی مجبر نے عبید اللہ بن زیاد کو مخبری کر دی

وہاں تو پہلے ہی فتنہ کی آگ مشتعل ہو چکی تھی۔ عبد اللہ بن لقیطہ قاصد مذکور کو بلوا کر ابن زیاد نے ہر چند پوچھا۔ اور فرمایا دھمکایا کہ بتلاؤ خط کین کن لوگوں کے نام ہے مگر اسے خط کو تو پہلے ہی ہچاک کر دیا تھا۔ نام بھی کسی کے نہ بتلائے۔ آخر قتل کر دینے کا حکم پور قتل سے پہلے اس قاصد نے خاص و عام کے سامنے کو فیوں کو بلند آواز سے خبر کر دی۔ کہ امام حسینؑ تمہاری طرف تشریف لارہے ہیں۔ اور فلاں جگہ پر پہنچ گئے ہیں۔ پس انکی دعوت کو قبول کرو۔ یہ سب کیفیت ابن زیاد کے گوش گذاری کی گئی جب عبد اللہ بن لقیطہ کی شہادت کا لہجی امامؑ کو علم ہو گیا۔ تو کو فیوں کی طرف سے اب آپکو بلکی نا پہنچ سی ہو گئی اسوقت آپ نے اپنے ہمراہیوں کو جمع فرمایا۔ اور انکو حضرت مسلم اور مانی بن عروہ اور عبد اللہ بن لقیطہ کی شہادت سے مطلع کیا اور فرمایا۔ کہ چچ ہمارے شیعوں نے ہکو چھوڑ دیا۔ تمکو بھی اختیار دیا جاتا ہے جسکو تیغ و شمشیر کی پروانہ ہو۔ وہ رہ جائے۔ اور جو برداشت نہ کر سکے وہ چلا جائے امام کا یہ جملہ کہ ہمارے شیعوں نے ہکو چھوڑ دیا۔ خاص قابل غور ہے۔ دو تین حوالے اسکی تصدیق کے لئے عرض کئے دیتا ہوں "ہمارے شیعوں نے ہماری نصرت سے ہاتھ اٹھایا ہے جلاء العیون ص ۵۲ وقد خذل لنا شیعتنا مقتل ابو مخنف ص ۲ وناسخ التواریخ ص ۱۶۳ و خلاصۃ المصابیہ روایت ہفتم ص ۵۵ یہ حال معلوم کرتے ہی بہت سے ہمراہی جدا ہو گئے جو بقول جلاء العیون مجلسی و ابو مخنف بطمع مال غنیمت کو ذرا ساکتہ ہو لئے تھے اور اب صرف عیال و المال ادا رہی ہاشم جو کہ سے ہی آپ کے ہمراہ تھے۔ اور بعد اویس ۷۲ تھے۔ باقی رہ گئے۔

ادھر حر شہید جو امام کی تلاش میں کوفہ سے مسد ایکہزار فوج کے سرگروہان تھا۔ امام کو دامنز لیس آگے جا کر مل گیا۔ ویدو ہوتے ہی امام نے حر سے پوچھا۔ ہماری نصرت کے لئے آئے یا مقابلہ کے لئے حر نے کہا مقابلہ کے لئے۔ امام نے فرمایا

لا حول ولا قوۃ الا باللہ العلی العظیم۔ پھر کچھ دیر تک بات چیت ہوتی رہی۔ آخر امامؑ نے حرا اور ساتھ کے کوفیوں کو فرمایا کہ جو کچھ مجھ کو لکھتے رہے مراسلات میں اور قاصدوں کی زبانی کہلا کر بھیجتے رہے۔ اگر آپ اسکے برخلاف ہو گئے تو میں جہاں سے آیا ہوں واپس چلا جاتا ہوں۔ ابن نما کے الفاظ اس موقع پر یہ ہیں فانی ارجع الی الموضع الذی اتیت منہ ص ۲۳ ابو مخنف کے الفاظ وان کنتہم کارہیین لقد دعی رجعت منکم الی ما شئت من الاسرف ص ۲۲ فاضل مجلسی کے الفاظ اور اگر اپنی گفتار سے پھر گئے ہو اور عہد و پیمان کو شکستہ کر دیا ہے۔ اور میرا آنے سے میزا ہو۔ میں اپنے وطن واپس جاتا ہوں ص ۴۴ مورخ تاریخ التواریخ کے الفاظ و اگر شمارے و گروں کنید و عہد بشکنید و حمل بیعت از گردن فرو نہید قسم بجان من کہ از شما شگفت نہا شد چہ با پدر من علیؑ ویرا و من حسنؑ ہزایں نہ کرید فریفتہ کسے است کہ بہ عہد و پیمان شما مغرور شود الخ ص ۱۱

یہ رسل و رسائل کا حال سنا کر حضرت نے عرض کیا مجھ کو اسکی کچھ خبر نہیں۔ امامؑ نے اپنی خرچین منگائی۔ اور حرکت کو دکھائی۔ یہ خرچین کوفیوں کے خطوط سے بھری ہوئی تھیں۔ آخر حضرت نے عرض کیا کہ مجھے تو ان خطوط سے غرض نہیں۔ مجھے ابن زیاد نے حکم دیا ہے کہ جہاں آپ کو پاؤں جہانہ ہوں تا وقتیکہ آپ کو ابن زیاد پاس نہ لیجاؤں۔ حضرت نے فرمایا۔ جب تک زندہ ہوں۔ یہ دولت مجھے گوارا نہ ہوگی۔ پس اصحاب کو حکم دیا کہ سوار ہوں۔ جب ہو و ج ہائے حرم محترم اور نونہیر بندھ گئیں حضرت پائے مبارک رکاب میں رکھکے سوار ہوئے۔ جب چاہا واپس جائیں۔ لشکر مخالف نے راستہ روک لیا۔ حضرت نے فرمایا تیرا مطلب کیا ہے حضرت نے کہا میں چاہتا ہوں آپ کو ابن زیاد پاس لے چلوں حضرت نے فرمایا۔ میں تیری اطاعت نہ کروں گا۔ حضرت نے کہا میں بھی دست بردار نہ ہوں گا۔ جب درمیان میں طول سخن ہوا حضرت نے کہا مجھے

حکم نہیں ہے۔ کہ آپ سے جنگ کروں۔ اگر آپ کو کوفہ جانا منظور نہیں ہے۔ تو مدینہ دوسرے راستے سے جائیے کہ میں کیفیت ابن زیاد کو لکھوں۔ شاید کوئی ایسی صورت نکل آئے۔ کہ میں آپ سے پیشوا سے بہ محاربہ مبتلا نہ ہوں۔ حضرت نے بضرورت راہ قادسیہ سے جانب دست چپ توجہ کی۔ اور وہ لشکر صلاات اثر بھی ہمراہ ہوا۔ حر نے قریب امام حسینؑ آگے کہا یا حضرت آپکو میں قسم دیتا ہوں۔ کہ اس گروہ سے مقابلہ نہ کیجئے گا ورنہ قتل ہو جائے گا۔ الخ جلاء العیون اردو ص ۲۵۵ باب فضل ۱۴

جیسا کہ روایت مذکورہ سے ظاہر ہے۔ امام حسینؑ کو حر نے واپس تشریف لے جانے کی اجازت دیدی ہے مگر کوئی کبخت مانع ہوئے۔ آخر مجبوراً امامؑ مع حر اور لشکر کوئی لایونی کے کربلا میں وارد ہو گئے۔ علامہ مجلسی لکھتے ہیں۔ کہ دوسری محرم کو پہنچے اور ایک اور روایت میں لکھا ہے۔ کہ آٹھویں محرم کو وارد ہوئے۔ حر نے ابن زیاد کو سب حالات سے مطلع کیا۔ جس پر اس نے ایک عریضہ امام کی خدمت میں روانہ کیا۔ اور اس میں تحریر کیا۔ کہ میں نے سنا ہے۔ کہ آپ کربلا میں اترے ہیں۔ یزید بن معاویہ نے مجھے لکھا ہے۔ کہ آپکو مہلت نہ دوں یا آپ سے بیعت لوں۔ اور اگر انکار کیجئے۔ تو یزید پاس بھیجوں۔ جلاء العیون اردو ص ۲۵۶

اس روایت سے صاف ظاہر ہے۔ کہ عشرہ محرم تک یزید کی طرف سے کوئی حکم ابن زیاد کے نام یا اس سے ماقبل حاکم مدینہ کے نام قتل حسینؑ کے بارہ میں صادر نہیں ہوا تھا۔ جو لوگ یہ ظاہر کرتے ہیں کہ یزید نے سلطنت شام پر قابض ہوتے ہی عامل مدینہ کو خط لکھا تھا۔ کہ امام حسینؑ سے بیعت لے لو۔ اور اگر وہ انکار کریں۔ تو انکا سر کاٹ کر میرے پاس بھیج دو۔ درست نہیں ہے۔ خود مجلسی کی روایت مذکورہ سے ظاہر ہوتا ہے۔ کہ حکم بیعت کے وقت سے لیکر اس وقت تک کہ بیسیوں موقعے شور و فساد و بغاوت کوفہ و بیعت مسلم وغیرہ کے یزید کو دئے گئے۔ امام علیہ السلام کے کربلا پہنچ

جانے تک اس قسم کا کوئی حکم یزید نے کسی کے نام جاری نہیں کیا تھا۔ ورنہ ابن زیاد اپنے خط میں یہ نہ لکھتا کہ یزید کا حکم یہ ہے کہ یا تو آپ سے بیعت لوں یا بصورت انکار اسکے پاس شام میں بھیج دوں۔

امام علیہ السلام نے ابن زیاد کا یہ خط پڑھ کر پھینک دیا۔ اور قاصد کو کچھ جواب نہ دیا۔ ابن زیاد کو جب یہ حال معلوم ہوا۔ تو بہت غضبناک ہوا۔ اور پھر اس نے عمر بن سعد کو سرداری لشکر کی دی۔ وہ چار ہزار لشکر کو فیاں بیوفا کا ہمراہ لیکر روانہ کر بلا ہوا عمر بن سعد نے عمر بن سعد کی خدمت میں پیغام بھیج کر دریافت کیا۔ کہ آپ یہاں کیوں آئے ہیں۔ امام نے جواب میں کہلا بھیجا۔ تمہارے شہر کے لوگوں نے نامہ مانے بشمار مجھے لکھے۔ اور بہت مبالغہ و اصرار کر کے بلایا۔ اگر میرا آنا اب منظور نہیں ہے۔ تو مجھے واپس جانے دو۔ نسخ التواریخ ص ۱۱۱ امام کا جب یہ جواب عمر بن سعد کو پہنچا۔ اس نے کہا امیدوار ہوں۔ کہ خدا مجھے محاربہ و مقاتلہ امام حسینؑ سے نجات دے۔ پس اس نے ایک خط ابن زیاد کو لکھا۔ اور اس میں سب حقیقت حال درج کی اور معلوم ہوتا ہے کہ اس نے امام کے واپس مدینہ کو تشریف لیجانیکی سفارش بھی کی تھی۔ اس موقع پر علامہ مجلسی لکھتے ہیں کہ وہ شقی راضی ہوا۔ کہ امام حسینؑ چلے جائیں مگر شمر ذی الجوشن حرامی نے ابن زیاد کو پشیمان کیا۔ پس عمر بن سعد کو خط لکھا۔ کہ حضرت سے کہو۔ معہ اصحاب بیعت کریں جب یہ خط اسکو پہنچا۔ اسے امام حسینؑ سے وہ مضمون نہ کہلا بھیجا اسلئے کہ جانتا تھا حضرت بیعت یزید پر راضی نہ ہونگے۔ دیکھو جلاء العیون ص ۲۵۵ جب کہ امامؑ کر بلا میں خیمہ زن ہو گئے۔ تو مورخ نسخ التواریخ لکھتا ہے۔ کہ ایک عراقی مکہ کو جا رہا تھا۔ دیکھا کہ خیمہ کے باہر امامؑ کرسی پر بیٹھے ہیں۔ اور خطوط کا مطالعہ فرما رہے ہیں۔ جب اسے وجہ اس بیسی اور بیوٹی کی دریافت کی۔ تو امامؑ نے فرمایا۔ کہ بنی امیہ نے مجھے قتل کی دھمکی دی۔ اور کوفہ والوں نے مجھے بلایا۔ دیکھو

یہ اُنکے خطوط ہیں۔ حالانکہ میرے قاتل یہی ہیں۔ لیکن جب انہوں نے اس امر کا ارتکاب کیا۔ اور پردہ محرمات کو چاک کیا۔ خداوند کریم اُنہیں ایک ایسے آدمی کو مقرر کرے گا۔ کہ وہ سب کو قتل کر دے۔ اور وہ قوم بقیس سے بھی زیادہ ذلیل ہو جائیگے۔ اصل عبارت ناسخ یہ ہے۔ ”بنی امیہ مراہیم قتل دادند۔ و مروم کوفہ مرا دعوت نمودند اینک مکاتیب ایشان است و حال آنکہ کشفہ من ایشان اند لکن گاہے کہ مرتکب ابن معنی بن شدہ پردہ محرمات و مخطورات را چاک کردند۔ خداوند بر ایشان مے گماردے را کہ ہمکنار را بقتل رساند۔ و ایشان را خوارتر از قوم بقیس گرداند ۱۵۹

روایت مذکورہ سے ظاہر ہے کہ خود حضرت سید الشہداء علیہ السلام اپنے قتل کا باعث کو فیوں کی دعوت کو قرار دیتے ہیں۔ اور خاکسار راقم کا بھی یہی اعتقاد ہے۔ یزید کی طرف سے کوئی حکم قتل ابن زیاد کو نہیں دیا گیا جیسا کہ بروایت ناسخ التواریخ وغیرہ کتب شیعہ لکھا ہے۔ کہ جب ایک شخص زہر بن قیس نے دمشق میں اہلبیت کرام کے پہنچنے پر یزید کو فتح معرکہ کربلا کی جا کر خوشخبری سنائی۔ تو یزید دیر تک حیران و خاموش رہا۔ پھر کہا اگر حسینؑ سے سوائے قتل کے بیعت لیتے تو میں زیادہ راضی ہوتا۔ اور اگر میں آپ اُنکے پاس ہوتا۔ تو ان سے درگزر کرتا۔ اصل الفاظ یہ ہیں۔ یزید لختے سرفروخت و سخن نہ کرد و پس سر بر آورد و گفت قد کنت ارضی من طاعتکم بدون قتل حسینؑ اما لو کنت صاحب لعفوت عندہ اگر من حاضر بودم حسینؑ را معفو میداشتم ۲۶۹

چونکہ خاکسار کو واقعات کربلا لکھنے کے لئے وقت بہت کم دیا گیا ہے اس واسطے مجبوراً اسی پر اکتفا کرتا ہوں۔ بالغ نظر ناظرین کو اسی قدر اختصار سے معلوم ہو جائیگا۔ کہ ایک عاجز و بیچارہ خادم حسینؑ نے اپنے محذوم امام حسینؑ مظلوم کے کو ایف شہادت کی تحقیق میں کہا تک سچے معلومات بہم پہنچائے ہیں۔ رسالہ تحقیق واقعات میں اسی قسم کی تحقیق و تنقید ہے۔ اگر یہ مفید خدمت ہے تو خدا جہ کو توفیق دے۔ کہ اس رسالہ

